



ക്രിസ്തീയ ജീവിതം സൗഭാഗ്യജീവിതം  
കർത്താവിൻ കുഞ്ഞുങ്ങൾക്കാനന്ദദായകം  
കഷ്ടങ്ങൾ വന്നാലും നഷ്ടങ്ങൾ വന്നാലും  
ക്രിസ്തേശു നായകൻ കൂട്ടാളിയല്ലോ

1. ലോകത്തിൻ താങ്ങുകൾ നീങ്ങിപ്പോയിടുമ്പോൾ  
ലോകക്കാരെല്ലാരും കൈവെടിഞ്ഞിടുമ്പോൾ  
സ്വന്തസഹോദരർ തള്ളിക്കളയുമ്പോൾ  
യോസേഫിൻ ദൈവമെൻ കൂട്ടാളിയല്ലോ

ക്രിസ്തീ..

2. അന്ധകാരം ഭൂവിൽ വ്യാപരിച്ചിടുമ്പോൾ  
രാജാക്കൾ നേതാക്കൾ ശത്രുക്കളാകുമ്പോൾ  
അഗ്നികുണ്ഠത്തിലും സിംഹക്കുഴിയിലും  
ദാനിയേലിൻ ദൈവമെൻ കൂട്ടാളിയാണ്

ക്രിസ്തീ..

3. ഇത്ര നല്ലിടയൻ ഉത്തമസ്നേഹിതൻ  
നിത്യനാം രാജാവെൻ കൂട്ടാളിയായാൽ  
എന്തിനീ ഭാരങ്ങൾ എന്തിനീ വ്യാകുലം  
കർത്താവിൻ കുഞ്ഞുങ്ങൾ പാട്ടുപാടും

ക്രിസ്തീ..

4. കാഹളശബ്ദങ്ങൾ കേട്ടിടാൻ നേരമായ്  
കഷ്ടങ്ങൾ ഏറായെൻ പ്രിയനെ കാണാറായ്  
എന്നു നീ വന്നിടും എപ്പോൾ നീ വന്നിടും  
എത്രനാൾ നോക്കി ഞാൻ പാർക്കണം പ്രിയനെ

ക്രിസ്തീ..